

محترم و مکرم عالی جناب سلام علیکم

بارگاہ ایزد منان میں دعا گو ہوں کہ آپ جسمانی و روحانی سخت و بالیدگی کی حسین ترین ساعتوں میں ہوں۔

آپ کو یہ جان کر یقیناً خوشی ہو گی کہ انسائیکلو پیڈ یا طرز پر ہندوستان کے شیعہ امامیہ پر ایک جامع و مانع خیم و بسیط تالیف کی ابتداء ہو چکی ہے۔ ظاہر ہے یہ کام اپنی نوعیت کے لحاظ سے منفرد ہے۔ اس کا دائرہ کار بہت وسیع ہے اور یہ انتہائی سنجیدہ کوشش، بالغ نظری، دور بینی اور دلیق تگاہی چاہتا ہے۔ یہ کسی ایک شخص یا چند حضرات کی جماعت کے بس کا نہیں ہے۔ اس میں تقریباً پوری قوم و ملت کی ہر مکملہ اور منظم شرکت کی ضرورت ہے۔

آپ جیسے قومی و ملی جذبہ رکھنے والے بیدار مغزاً فراد کی توجہ اور بھی اہم، ضروری اور قابل قدر ہے۔ آپ کی ایسی باخبر تھیصیت سے امید قوی ہے کہ آپ کام کی اہمیت کے پیش نظر اپنے بھرپور تعاون کے ساتھ آگے آئیں گے۔

سردست کچھ فارم ارسال خدمت ہیں۔ جناب والا سے اجابت ہے کہ آپ خود اور اپنے حلقہ اثر سے زیادہ سے زیادہ معلومات فراہم فرمادیں۔ عین نوازش ہو گی۔ خاص طور سے اپنے، اپنے خاندان اور اپنے دائرہ قرب و قرابت کے بارے میں معلومات ضرور دستیاب فرمائیں۔ اگر آپ کے علم میں ایسے حضرات ہیں، یا ادارے یا کتابیں، منظوظات اور دستاویز وغیرہ ہیں جو اس سلسلہ میں مفید اور کار آمد ثابت ہو سکتے ہیں اور آپ کسی سبب سے ان سے خاطر خواہ استفادہ نہیں فرماسکتے تو از راہ کرم ان کی نشاندہی فرمادیں۔

یہ فارم مخصوص اشارتی ہیں۔ ضرورت محسوس ہو تو ان میں ترمیم و اضافہ فرماسکتے ہیں۔ اپنی ضرورت بھراں کی فوٹو کا پی کروالیں۔ یقین ہے کہ آپ ہمیں مایوس نہ کریں گے۔ آپ کے قابل قدر تعاون ہی پر موجودہ کام کا انحصار ہے۔ آپ کی کاوش کا نقش ہمیشہ باقی اور فیضان رسائی رہے گا۔ آپ کی قابل شکر یہ کوششوں کا اعتراف ضرور ہو گا۔

آپ کی زحمتوں کے لئے صمیم قلب سے شکر یہ۔

خلوص آگیں

سید مصطفیٰ حسین نقوی اسیف جائی

ایڈیٹر ماہنامہ شعاع عمل، (ہندی و اردو)

و ہفت روزہ واعظ، (اردو) لکھنؤ